

బంధితుడు

నాచెవులలో ఇంకా ఆ మాటలే మోగుతూ వున్నవి. “వెళ్ళగానే యే నోటల్లోనే దిగి ముందుగా ఆదినారాయణ మూ రిగరిని కలుసుకో. ఈ ఉతరం చూపించి వారు చెప్పినట్టు చేయి” నేను హైదరాబాదు రావటానికి బస్సు ఎక్కి కూర్చున్నప్పుడు నాన్నగారు నాలుగోసారి, ఆఖరుసారి నాకు చేసిన హెచ్చరిక యిది.

అందువలనే అదే ధ్యేయంగా, గంటసేపటి నుంచి వెదుకు తున్నాను. అడ్రసు రాసిన చీటీ చేతిలో చమటకి తడిసి పోయింది. అన్నీ ఒకటే రకంగా కనబడే విశాలమయిన చక్కని రోడ్లు. ఎ త్రయిన, ఖరీదయిన భవంతులు.

వెతికి వెతికి వేసారి పోయాను, చేతిలో అడ్రసు వుండినీ, వారి యిల్లు కనబడేదాకా వెతిక్క తప్పదు మరి. ఆ యింటి గేటు దగ్గర యెవరూ లేదు.

“కుక్కలున్నవి జాగ్రత్త” అన్న బోర్డుకూడా లేదు.

లోపల విశాలమయిన ఆవరణలో అందమయిన పూల మొక్కల
మధ్యన పెద్ద భవనము. ధైర్యంగా లోపలికి అడుగు
పెట్టాము.

“ఎవరు కావాలి?” అని నన్ను మధ్యలోనే ఆపి అడి
గాడు ఒక కాకీ బటలమనిషి. బహుశా అతను యేదో పిలుపు
మీద లోపలికి వెళ్ళివుంటాడు, గేటు దగ్గరనుంచి.

వారి పేరు చెప్పాను. మొహము అదోలా పెట్టి వికృ
తంగా నవ్వాడు.

“ఇది కాదు. అవతలేమో కనుక్కోండి.” అని, ఇక
దయచేయమన్నట్లు చెయ్యి వూపి గేటు వైపుకి దారి
తీశాడు.

“ఎవరదీ?” అంటూ కర్టెన్ దగ్గర్నుంచి సన్ననిగొంతు
వినిపించి అటుచూశాడు. హాలు గుమ్మానికి కట్టిన ‘కర్టెన్’
తొలిగించి వరండాలోనికి మొహం మాత్రము తొంగిచూస్తూ
వుంది. మెరుపు తీగలాటి పిల్ల అని మొహం చూస్తేనే
చెప్పవచ్చు. నోటమాటలేక అలాగేచూస్తూ ఉండిపోయాను.
మరుక్షణం ఆ మొహం మా నుమయింది. నా మెదడులో కల
వరం చెలరేగింది.

ఆ అమ్మాయిని యిదివరకు చూశానని అనిపించింది.
కాని, ఎంత ప్రయత్నించినా ఆమె ఎవరో నా మెదడుకి తట్టనే
లేదు. ‘ఎవరు?’ అన్న ప్రశ్న నా మనస్సుని పూర్తిగా ఆవ
రించుకుంది. కాని యెంత ఆలోచించి, కృతకృత్యుడను కాలేక
పోయాను. అప్పటికే నా వంక ‘మిరి మిరి’ చూస్తున్నాడు

గేటుదగ్గర మనిషి. ప్రమాదం గ్రహించి రోడ్డుమీద పడ్డాను
నిముషాలలో. ఆ రోడ్డుమీద ఏమయినా పేరులాంటిది వుం
మోదేనని చూశాను. కాని అలాంటిదేమీ నా కంటికి ఆన
లేదు.

మరొక గంటకి ఆదినారాయణమూ రిగారి యిల్లు
వెదకి చివరకు పట్టుకున్నాను. ఎంతో సంతోషమయింది.
ఇంతసేపూ ఆ అమ్మాయి నా ఆలోచనల్లని పూర్తిగా ఆక్ర
మించుకునే ఉంది. అందువలన నేమో నాకు మరి అంతగా
అలసట అనిపించలేదు.

నా అదృష్టంకొద్దీ ఆదినారాయణమూ రిగారు యిం
ట్లోనే వున్నారు. నేను యిచ్చిన ఉత్తరం బాగాపనిచేసింది.
ఒకటి రెండురోజులలో 'ఆరడు' వచ్చేలా చేసానని ఆయన
నాకు మాటయిచ్చేరు. కాసేపు కూర్చుని కాఫీతాగి వచ్చే
శాను.

వచ్చినపని సగం పూర్తయినట్లు. ఆదినారాయణ
మూ రిగారు మాటయిచ్చేక యిక భయానికి ఆస్కారము
లేదు. ఆయనకి దేశములో చాలాచోట్ల అనేక కంపెనీలలో
వాటాలున్నాయి. కొన్నిటికి ఆయనే యజమాన్యము నిర్వ
హిస్తుంటారు. అంతటిమనిషి, సన్ను, సాదరంగా మాట్లాడి,
భరోసాతో పాటు కాఫీకూడా ఇచ్చి ఆదరించాంటే ఇదంతా
నేను తెచ్చిన ఉత్తరం మహిమేగదా అనుకుని, ప్రాణంలేని (?)
ఆ వుత్తరానికి ధన్యవాదాలు అర్పించుకున్నాను.

బయటపడ్డాక, తిరిగి రెక్కలు వచ్చిన పక్షిని అయ్యాను!

భాగ్యనగరంలో రెండురోజులు గడపవలెనని ముందే అనుకుని ఉండటమువలన, తీరికలేని కార్యక్రమము యిదివరకే వర్షాలు అయివుంది నాకు.

కాని నన్ను ఒకే ఒక ప్రశ్న ప్రొద్దుటినుంచీ ఊపిరాడకుండా చేస్తున్నది.

ఆ యింట్లో మెరుపులా కనబడి, మొహం మాత్రమే చూపి మాయమయిన అమ్మాయిని నేను నిశ్చయంగా యిది వరకు యెరుగుదును. ఆమె యెవరు? ఎవరు?

నాలుగుచోట్లా, సాయంత్రండాకా తిరిగి ఆరుగంటల సినిమాకి వెళ్ళాను. నేను వెళ్ళేసరికే సినిమా మొదలయింది. 'ఇంటర్ వెల్' లో బయటికివచ్చి సిగరెట్ కాల్పుకుంటూన్న నా బుజంమీద బరువయిన చెయ్యి పడింది. వెనక్కితిరిగి చూశాను.

లావుసాటిమనిషి. ఉలిపిరి కాగితంలో చుట్టిన రూపిల్ పండులా ఉంది. ఖరీదయిన బట్టల్లో ఉన్న అతని శరీరము. నున్నగా పుష్టిగావున్న మొహములో సన్నగా చిరునవ్వు. నాకు తెలిసిన చిరునవ్వు! అయోమయంగా చూస్తున్న నన్ను మరచిపోయావేంరా?" అన్నాడు అతను కుదుపుతూ.

అతను సీతారామరావేనా? అవును. లావెక్కడమువలన పోల్చుకోలేకపోయాను. మనిషి ఎర్రబడ్డాడు. ఒళ్ళు నునుపు దేలింది.

“నన్ను క్షమించరా. పోల్చుకోలేకపోయాను” అని వాడిని కావిలించుకున్నాను చేతిలో సిగరెట్టు అవతలసారేసి.

“నీ మొంహలే” అంటూ నన్ను నలిపేసి ప్రశ్నలతో ముంచేత్తేడు. నేనూ అంతే. వాడినిచూసి ఏడేళ్ళు కావసున్నది. కాని వాడిలో, నన్ను ఆశ్చర్యంలో ముంచివేసే విషయం ఒకటి చూశాను. ఆసంగతి అడగటానికి నాకునోరు రాలేదు, ఎంతసేపటికీ.

సీతారామరావు నాకు చిన్ననాటి స్నేహితుడు. ఆ కాసేపట్లోనే చాలావిషయాలు మాట్లాడుకున్నాం.

ఇంతలో ‘సినిమా’ మొదలవటమువలన లోపలికి వెళ్ళాము. కాని ఇక మా దృష్టి ‘సినిమా’మీద లేదు. మా గొడవలో మేము పడిపోయాము. విసుగుతోకూడిన ఛీత్కారం ప్రక్కనున్న ప్రేక్షకులనుంచి వచ్చింది. అదీ ఆడప్రేక్షకుల నుంచి అవటమువలన నోళ్ళు మూసుకున్నాము బుద్ధిగా ఇద్దరమూ.

సినిమా అయింతరవాతి లెట్లు వెలిగాయి. సీతారామరావు ప్రక్కన మరో ఇద్దరు ఆడవాళ్ళు ఖరీదయిన దుస్తులలో ఉండటము అప్పుడు గమనించాను. అతను పరిచయం చేశాడు. ఒకామె అతనిభార్య. రెండవ ఆమె? ప్రొద్దున నేను చూసి యెవరా? అని జాపకం తెచ్చుకోవటానికి నానాయాతనపడి, చివరికి మెదలకుండా వూరుకున్నది, ఈ అమ్మాయిని గురించే అని తెలుసుకుని నా మతిమరుపుకి తిట్టుకున్నాను.

“మా మరదలు” అని పరిచయం చేశాడు. ఆ అమ్మాయి పేరు శ్యామలట. అవును ఆ అమ్మాయి నాకు ఇదివరకే తెలుసును.

దానికి కథ కొంత ఉన్నది.

అయితే ప్రొద్దున నేనుచూసిన విశాలమయిన ఖరీదయిన భవంతి ఎవరిది? ఎక్కడి సీతారామరావు? నేను ఆశ్చర్యపడుతూనే ఉన్నాను. నాచెయ్యి పట్టుకొని నడిపించుకుని వెళ్ళేడు సీతారామరావు తన ఖరీదయిన కారుదగ్గరకు. "మొన్నే కొన్నానురా, నిన్ను 'డ్రాప్' చేస్తాను" అని లోపలికి లాగేడు. వెనకసీట్లోకి ఆడవాళ్ళు వెళ్ళేరు. వాడికి హోటలు పేరు చెప్పి మెరిసే 'టాంక్ బండ్' మీది లెట్లవంక చూస్తూ ఉండిపోయాను.

కారు ఆగింది. "రేపు ప్రొద్దున వస్తాను" అని, నారూమునంబరు కనుక్కున్నాడు. నా ఆలోచనలో నన్ను వదిలి 'గుడ్ నైట్! చెప్పి వెళ్ళిపోయాడు సీతారామరావు వాళ్ళతో.

నాకు తెలిసిన యేడేళ్ళకిందటి సీతారామరావుని వూహించుకుంటూ గది చేరున్నాను.

శ్యామల—సీతారామరావు—వాళ్ళ మామగారు— అతనిభార్య నా మ స్తిష్కంలో తిరుగుతూనే ఉన్నారు.

అవును. ఏడేళ్ళకిందటి సీతారామరావుకీ, ఇప్పుడు నేనుచూస్తున్న సీతారామరావుకీ చాలా తేడా ఉంది. ఇతనే అతనా అన్న అనుమానమూ నాకు కలగకపోలేదు. మావూరు ఒకటే. నేనూ, సీతారామరావు 'స్కూల్ ఫైనల్' దాకా కలిసి చదువుకున్నాము. అతను 'స్కూల్ ఫైనల్' రెండుసార్లు తప్పాడు. నేను 'ఇంటర్మీడియట్' నా సయ్యెసరికి

ఇంకా సీతారామరావు 'స్కూల్ ఫైనల్' పూర్తి చెయ్యనే
లేదు. తరువాత నేను బి. ఏ. కి బందరు వెళ్ళవలసి వచ్చింది.

సీతారామరావుకి తల్లి తండ్రి చిన్నప్పుడే పోయారు.
అందువలన అతన్ని, అతనికి మిగిల్చిపోయిన కొద్ది ఆస్తిని
వాళ్ళ మేసమామలు చూశారు. ఆ రోజుల్లోనే అతనికి పెళ్ళి
యిందని తెలిసింది.

ఆ తరువాత అతనిగురించి కొన్నాళ్ళు నాకు యేమీ
తెలియలేదు.

నేను బి. ఏ. చదువుతూవుండగా ఒకసారి వేసవిసెలవు
లలో మా మామయ్యగారివూరు వెళ్ళాను. అక్కడ ఉన్న
న్నాళ్ళు నాకు ఏమీ తోచేది గాదు. వేళకి ఇ. తిలని తోటల
వెంటా, పొలం గట్లవెంటా తిరుగుతూ ఉండేవాడిని. పంట
కాలవలసకొన యెత్తయిన తాటిచెట్లూ, మామిడిచెట్లూ
పట్టుకుతిరిగటం, కాసేపు కాలవలో ఈతకొట్టడము, 'బోర్'
కొట్టినప్పుడు గొంతెత్తి బిగ్గరిగా పాడటం చేసేవాణ్ణి. ఎవ
రయినా నవ్వుకొనుటచూసి కంగారుపడి సిగ్గుపడేవాడిని.

ఒకసారి అట్లా తిరుగుతూవున్న నేను, సాయంత్రపు
సెరెండలో, మామిడిచెట్టునీడన, కాలవగట్టుమీద తెలకింద
చెయ్యిపెట్టుకుని పడుకుని కూనిరాగం తీస్తున్న ఒకమనిషిని
గమనించాను. తెల్లనిబట్టలు, అతని కూనిరాగం, నా ఒంటరి
తనం నన్ను అతనిదగ్గరకు వెళ్ళేలా చేశాయి దగ్గరకు వెళ్ళి
చూసి ఆశ్చర్యపోయాను.

అతను సీతారామరావు, అతుకులువున్నా అతనిబట్టలు

శుభ్రంగా వున్నాయి. నన్ను చూసి నవ్వి కావలించుకున్నాడు అనందంతో. సీతారామారావు అతవారివూరు అదేనట! “ఏంచేస్తున్నావ”ని అడిగాను. “ఉద్యోగం యిచ్చేవాళ్ళులేరు. నానాకష్టమూపడి ‘స్కూల్ పైనల్’ పూర్తి చేశాను! వ్యవసాయం చెయ్యటం చాతకాదు. ప్రస్తుతం తినటం తిరగటం తప్ప వేరేపని లేదు” అని నవ్వాడు. ఆనవ్వు వెలితిగా కనబడింది నాకు. ఆనోజునుంచి ఇద్దరం కలిసి తిరిగేవాళ్ళము జంటగా తోపులలో.

అతని మాటల వెనక అగాధం, నవ్వులో వెలితి ఉన్నట్లని పించింది నాకు.

ఆ నాడు బాగా పొద్దు పోయింది. మేము వూళ్ళోకి వెళ్ళేటప్పటికి. అతన్ని యింటివద్ద దిగబెట్టాను దారి లోనే అవటం మూలాన వాళ్ళ యిల్లు. నిశాచరుల్లాగా వెడుతున్న మేము కటికచీకటిలో తెల్ల తెల్లగా ఉన్నాము.

వాళ్ళ మామగారు కాబోలు అంటున్నారు “ఇంకా దొరగాను రాలేదా?” అని. ఆ మాటలు విననట్టుగా, నాకు వీడ్కోలు చెప్పి అతను లోపలికి వెళ్ళిపోయాడు. వెళ్ళటానికి నాలుగడుగులు వేసిన నాకు, అతని మామగారి మాటలువిని పించేయి. “ఏం బాబూ! దమ్మిడిపని లేకపోయినా, ఇంత పొద్దుపోయేడకా రాచకార్యాలు అవలేదా? ఇంటిదగ్గర మనుషుల్ని కంగారు పెట్టడమెందుకయ్యా పనీ పాటా లేని వాళ్ళుకూడా. ఎవరా మనిషి?” అని. సీతారామారావు మెల్లగా ఏదో చెబుతున్నాడు.

నాకు సిగ్గువేసింది. గబగబా నడిచి వెళ్ళిపోయాను.

సీతారామారావు జీవితం ఇట్లా అయిందన్నమాట చివరికి. సంపాదనలేని పురుషుడికి ఇంట్లోయిచ్చే గౌరవం నాకు తెలియందికాదు. అలిగి అత్తవారింటికి, చెడి చెల్లెలు ఇంటికి వెళ్ళకూడదంటారు. ఎవరు ఒప్పుకున్నా, ఒప్పుకోక పోయినా ఉన్నమాట అది. అట్లాంటిది సీతారామారావు ఇలా విలువలేని జీవితం గడుపుతూ అత్తవారినే పట్టుకుని ఎందుకు వేళ్ళాడుతున్నాడో నాకు అర్థంకాలేదు. ఎవరు ఉండవలసిన చోట వారు ఉంటేనే ఆదర్శాలూ, స్నేహాలూ, బంధుత్వాలూను, ఈసంగతి సీతారామారావుకి తెలియదా ?

అదే అడిగేను అతిన్ని మర్నాడు. “మనవూరికి వచ్చేసి నీ ఇంట్లోనే ఉండిపోగూడదా?” అన్నాను. అతను నవ్వి అన్నాడు “ఇవన్నీ నాకు తెలికకాదు. నా పెళ్ళయినప్పటి నుంచీ మా మేనమామలకీ మా అత్తవారికీ చెడింది. ఒకళ్ళంటే ఇంకొకరికి మంట. అందుకని ఆవూళ్ళో తనకూతురు కాపురం చెయ్యటం మా అత్తగారికి ఇష్టంలేదు. ఏవైనా ఉద్యోగం చూసుకోమంటారు వీళ్ళు. అప్పుడే వాళ్ళ అమ్మాయిని కాపరానికి పంపిస్తారట. ఈ సమస్య ఇట్లా కొన్నాళ్ళు నలిగింది. అది ఇక్కడా, నేను అక్కడా బాధపడటం నాకు ఇష్టంలేక పోయింది. ఎంత ప్రయత్నంచేసినా ఉద్యోగం దొరకలేదు. ఎస్. ఎస్. ఎల్. సీ. కి సిఫారసు లేకుండా ఈరోజుల్లో ఏమి ఉద్యోగం దొరుకుతుంది ? అందుచేత, నా మకామే మార్చే

శాను. కాని రోజులు గడచినకొద్దీ కృష్ణశక్తులు చంద్రుడులాగ ఆ కారవమూ ఆవిరయిపోయింది.

ఇక వేరే దారిలేదు. అందుకని ఒకే 'సాలసీ'ని నిర్ణయించుకున్నాను. అయిందేదో అయింది. అన్నింటికీ చెడ్డను ఇంక లెక్కయేమిటి నాకు. ముండినాడు రాజుకంటే గొప్పవాడన్నాడు.

అల్లుడు కడు స్వతంత్రుడు అన్నాడు. నా బలహీనతయేమంటే మావాళ్ళను విడిచి ఉండలేకపోతున్నాను. ఇప్పుడు నేనూ వాళ్ళలో ఒకణ్ణి అయిపోయాను. పెద్దవాళ్ళు మతిచాంచల్యంతో ఏవో అంటారు. మనము అవన్నీ పట్టించుకుంటే యెట్లా? సర్దుబాటు ఏదో ఒకవైపునుంచేనా ఉండాలి గదా!"

ఆశ్చర్యంతో అతన్ని చూస్తూ ఉండిపోయేను. అతను, ఆ సాయంత్రము నన్ను వాళ్ళయింటికి తీసుకుపోయాడు. వాళ్ళ మామగారు నన్ను గుచ్చిగుచ్చి చూసి యక్షుశ్నలు వేశారు. నాకు చమటలుపట్టినంత పనయింది. దీర్ఘమూ, ఉన్నతమూ అయిన కాయముతో బుంగమీసాలు కుదుపుతూ ఆయన అడిగే ప్రశ్నలూ, చూసే చూపులూ నన్ను ఇబ్బందిపెట్టాయి.

"ఉద్యోగం చేస్తున్నావా?" అని అడిగారు ఆఖర్న. లేదని తలాడించేను. నిరసనగా నావేపుచూసి పైసంచదులిపి అవతలికి వెళ్ళిపోయా రాయన. నాకు సంతోషమైంది. తేలిగ్గా ఉపిరిపీల్చాను బంధం వొడిలిపోయినందుకు.

నేను కూర్చునివుండగానే “ఇప్పుడే వస్తాను”ని చెప్పి భార్యతో మాట్లాడటానికి లోపలికి వెళ్ళాడు సీతారామరావు. యధాలాపంగా తలతిప్పి దొడ్లోకి చూసిన నేను ఆశ్చర్యంతో ఆనందంతో తబ్బిబ్బయ్యాను. నా కన్నలకు విందు అయింది.

మెరుపుతీగలాటి ఒక అందాలబాలిక పూలు కోసు కుంటూవున్నది. ఆమె నన్ను గమనించనేలేదు. పసిమిపచ్చని బంగారుఛాయ. చంపసు చారడేసికట్టు. అందమైన సన్నని ఎర్రని పెడినులు. అద్భుతమయిన అందంతో మెరిసిపోతున్నది ఆ అమ్మాయి. అంత అందం నేను ఎప్పుడూ చూడలేదు.

తరవాత సీతారామరావు వచ్చాడు. ఆ అమ్మాయిని చూపించి ఎవరని అడిగాను. “ఏం?” అని కొంటెగానవ్వి, “మా మరదలు శ్యామల” అన్నాడు. అప్పటినుంచీ నా మనస్తా ఆ అమ్మాయే ఆక్రమించేసింది. మనసులో మదన పడ్డాను. నిద్రలేని రాత్రులు గడిపాను. వోడిపోయాను. ఒకటి రెండు రోజులలో నేను ఆవూరువొదిలి వెళ్ళిపోతాననగా, ఇక ఆగలేకపోయాను. “నువ్వు ఏమీ అనుకోనంటే ఒక టుడుగుతాను సీతారామరావు” అన్నాను. నావంక కుతూహలంగా, ఆశ్చర్యంగా చూశాడు. “మీ శ్యామలని నాకు ఇచ్చి పెళ్ళిచెయ్యటానికి మీవాళ్ళకేమయినా అభ్యంతరం ఉంటుందా?” అన్నాను నోరుపెగల్చుకుని. సీతారామరావు నా భుజంచరిచి సగలబడి నవ్వాడు. “వోకి నీ! ఇదా నువ్వు అడిగేది” అని వెళ్ళిరించాడు. నాకు సిగ్గేసింది. వాడిమీద

కోపం వచ్చింది. “సీరియస్ గా అడుగుతున్నాను. నవ్వు తా
వెందుకు?” అన్నాను కోపం తెచ్చుకుని.

ఈమాత్రందానికి అంత ఇదెందుకు? మనచేతులలో
పనేగదా! నేనే ఆయన్ని కదలేస్తాను. నిన్నూ, నీ ఆస్తిని
చూసి ఇవ్వక ఏం చాస్తారురా పిచ్చివాడా” అన్నాడు. “నేను
రెండు రోజులలో వెళ్ళిపోతున్నాను. నువ్వు ఇవ్వాలే ఈవిషయం
కదిపి సరేననిపిస్తే, తరవాత ఆయన్ని మావాళ్ళ దగ్గరికి పంప
వచ్చు. వీళ్లు సరేనంటే ఈలోగా నేను మావాళ్ళని దారికి
తీసుకురావటానికి వలవేస్తాను” అన్నాను.

“వో యస్. ‘అల్లుడు కడుస్వతంత్రుడు’ అన్నారుగా?
ఇవ్వాలే మాట్లాడతాను. వాళ్ళకి ఇష్టమే అనిపించి నీకోరిక నెర
వేరుస్తాను” అన్నాడు. నాకు చాల సంతోషమయింది.
వాడిని మెచ్చుకున్నాను.

ఆ రాత్రి నాకు సరిగా నిద్రపట్టలేదు. కలలోకి
శ్యామలవచ్చి అల్లరి చేసింది. మర్నాడు సీతరామరావు నాకు
కనబడినప్పుడు ఆముదం మొసూం పెట్టాడు. “మిగతావిషయాలు
ఎట్లావున్నా వాళ్ళు ‘చమవుకున్న నిరుద్యోగి’కి శ్యామలని
ఇవ్వరబ. ఈవిషయం వాళ్ళకి యెంతగానో నచ్చ చెప్పటానికి
ప్రయత్నించాను ‘ససేమిరా’ అన్నారు అందులో నువ్వు
నా స్నేహితుడవలంవలన మా మామగారు మొదట్లోనే కొట్టి
నారేశారు. ‘నువ్వు ఒకడివి ఉన్నావు చాలు. ఇంకా నీకు
జత ఎందుకు?’ అన్నారు. నావలన కాలేదు బ్రదర్” అని
ముక్కు చీదుకున్నాడు విచారపడి.

నా ఆశలు మొదట్లోనే తుంచవేయబడాయి. అవ
మానంలో వాడి మొహంలోనికి సరిగా చూడలేకపోయాను.
ఆమర్నాడే ఆవూరు వొదిలి వొచ్చేశాను. తిరిగి ఆవూరి
మొహం చూడలేదు. ఎవరెంత బలవంతం చేసినా.

అప్పట్నుంచీ తిరిగి సీతారామరావు సంగతి తెలియ
లేదు. ఆనాటి ఆ సీతారామరావు తిరిగి ఈరూపంలో కనబడే
సరికి నాకు ఆశ్చర్యం కలిగిందంటే అసహజత్వం ఏమీ లేదు
గదా!

ఈ ఆలోచనలలో బుర్ర వేడెక్కిపోయింది. యేవొంటి
గంటకో నిద్రపట్టింది మర్నాడు ఉదయం ఏడుగంటలకే
తలుపు దబదబా కొట్టాడు హోటలుకుర్రాడు “వీకో సం
యెవరో వచ్చారంటూ. ఎదురుగా నవ్వుతూ సీతారామరావు
కనబడ్డాడు. పైనుంచి కిందవరకూ అన్నీ ఖరీదయినవి ధరించి
ఉన్నాడు. అతన్ని గాభరాగా లోపలికిరమ్మని పిల్చుకువెళ్ళేను
“తొందరగా కానీ పనుంది” అన్నాడు కూర్చుంటూ ఒక అర
గంటలో అన్నీ ముగించాను, కింద అతనికారు ఉన్నది.

“ఎక్కడికి?” అని అడిగాను స్టేరింగుతిప్పుతున్న అతని
చేతులవంక చూస్తూ. చిన్నగా నవ్వాడు. కారు పరుగెత్తింది.
నా ఆశ్చర్యము వాడు గమనించాడు కాబోలు అన్నీ వివ
రంగా చెప్పాడు. ‘సిరిదా వచ్చినవచ్చును సలిలంబులు నారి
కేళ ఫలముకు భంగిన్’ అంటూ మొదలుపెట్టి.

ఆ సల్లెటూళ్ళో అత్తవారింట విలువలేని నిరుద్యోగిగా
సోమరిపోతు అల్లుడుగా మరో ఏడాది గడిపాడట. కొన్నాళ్ళకి

తిక్కవచ్చి మావూళ్ళో తనకి మిగిలివున్న ఆ స్త్రీకాస్తులు అన్నీ
అమ్మేశాడట. ఆ పదివేలూపైటి దొరికినన్నిస్థలాలు చవగ్గా
కొనేశాడట! ఐదేళ్ళలో వాటిధరలు ఎంతగానో పెరిగిపోయి
చూస్తూ ఉండగానే 'లక్షలు' వచ్చిపడ్డాయట. ఇక ఆవ్యాపా
రము తన తాహతుకి తగదని, అదంతా రకరకాల 'బిజినెస్సు'
లలో పెట్టాడట. మూడుపువ్వులూ ఆరుకాయలుగా ఆ
వ్యాపారాలన్నీ పెరిగాయట. ఇప్పుడు అతనికి నాలుగుమేడలు
ఒక సినిమాహాలు. మూడు పెద్దపెద్ద పరిశ్రమలలో వాటా
లూనట. ఈమధ్యనే నలభై వేలుపోసి ఈకారు కొన్నాడట.

“ఇదీ బ్రదర్! నా చరిత్ర” అని నవ్వాడు సీతారామ
రావు. ఆగోజుల్లో అతను వెలితిగా నవ్వేవాడు. కానీ ఈ నవ్వు
లోనూ ఎంతో వెలితి వున్నట్టు కనబడింది నాకు ఎందుకు ?

“ఇంతకీ ఇప్పుడెక్కడికి, మనము వెళ్ళడము ?” అని
అడిగాను. “ప్రస్తుతము తిన్నగా మాయింటికి తరవాత నీ
ఇష్టం” అన్నాడు సీతారామరావు.

నా మనస్సులో ఇంకా కొన్ని సందేహాలు మిగిలి
పోయాయి. మరో అయిదు నిముషాలలో గమ్యస్థానం చేరేం.
గేటు కాపలావాడు నన్నుచూసి తెల్ల మొహం వేసేడు. నాకు
నవ్వు వచ్చింది.

హాలులోకి వెళ్ళేటప్పటికి, సిల్కులాల్చీలో మునిగి,
మెడలో బంగారుగొల్సుతో విశ్రాంతిగా కూర్చుని, చుట్ట
కాల్చుకుంటూన్న ఒక భారీవిగ్రహాన్ని చూసి అదిరిపడ్డాను
నేను. నాసందేహం వొదిలిపోయింది.

“రండి. రండి” అని ఆహ్వానించాడాయన నవ్వుతూ. నిదానంగా మాట్లాడేడాయన నాతో! ఎన్నాళ్ళుగానో తెలిసిన మనిషిలా ప్రవర్తించాడాయన. లోపలనుంచి గాజులు గలగలలు వినిపించాయి. ముసలాయనలో అప్పటికీ ఇప్పటికీ యెంతమార్పు.

ఆయన నన్ను చాలాచాలా విషయాలు అడిగాడు ఉద్యోగ వివరాలూ అవీ విచారించాడు. నేను ప్రయత్నిస్తున్న ఉద్యోగంగురించి విని సంతోషం ప్రకటించాడు. లోపల్నుంచి కాఫీలూ అవీ వచ్చాయి, అప్పటికీ సీతారామరావు బయటికి ఊడిపడ్డాడు!

కాసేపు మాట్లాడినతరువాత సీతారామరావుతో కలిసి బయటపడ్డాను. నన్ను ఆదినారాయణమూర్తిగారి ఇంటిదగ్గర దించి నాతో అవసరంగా మాట్లాడాలనీ, సాయంత్రం నాలుగు గంటలకి తను వస్తాననీ, కనుక నన్ను గదిలోనే ఉండమనీ చెప్పి సీతారామరామారావు వెళ్ళిపోయాడు.

ఆదినారాయణమూర్తిగారు ఇంటిలోనే ఉన్నారు. నేను వెళ్ళగానే పదినిముహూలలో నాచేతికి ‘ఆర్డర్సు’ వచ్చాయి మరుసటిరోజే నేను ఉద్యోగంలో చేరాలని చెప్పారాయన. ఆయనకి కృతజ్ఞతచెప్పి బయటికి వచ్చాను సంతోషంగా. హోటల్ కి వెళ్ళి సామాను సర్దేశాను. నాలుగుంటలదాకా ఇష్టమువచ్చినట్లు ఊరంతా తిరిగిచూశాను. అనాళ్ళే నేను వెళ్ళిపోవాలి.

ఆ సాయంత్రము నాలుగుగంటలకి చెప్పినట్లుగానే, సీతారామరావు వచ్చాడు. కాఫీలు తాగి ‘ట్రాక్ బండ్’

వైపు వెళ్ళేము అతనికారులో. అప్పుడు మొదలెట్టడతను.
 “నువ్వేమీ అనుకోకుండా ఉంటే ఒకసంగతి చెప్పానురా” అని
 నావంక చూశాడు, చెప్పమన్నట్టు తలాడించాను నవ్వుతూ.
 “నికోరికమీద ఆనాడు నేను అడిగితే వాళ్లు అంత ఇదిగా
 నిరాకరించారు. ఇన్నాళ్ళనుంచీ ఎన్నో సంబంధాలు
 చూస్తూనే ఉన్నాముగాని, ఏదీ కుదరలేదు. ఒకటి సరిగా
 ఉంటే ఇంకొకటి బాగావుండడంలేదుట! అందులో ఈ ఆడ
 వాళ్ళవి గొంతెమ్మకోరికలు గదా!” అని అడిగాడు. నేను
 నవ్వాను. “కాని ఇన్నాళ్ళతరవాత మావాళ్ళందరూ ఎంతో
 కష్టపడి ఏకగ్రీవాభివ్రాచానికి వచ్చారు. ఇది నిజంగా గొప్ప
 సంగతి. నిన్ను చూశాక ఇప్పుడు మావాళ్ళకి, మా శ్యామలని
 నీకుయిచ్చి పెళ్ళిచేద్దామని ఉద్దేశ్యం కలిగింది. అయితే
 ముందు నీవు వొప్పుకోవాలిగదా! అప్పుడు అంతగొడవ జరిగిం
 దాయెను. నవ్వు “ఊఁ” అంటే నేను మీవాళ్ళని కలుసుకుని
 మాట్లాడతాను. ఈవిధంగానైనా మనము దగ్గరవాళ్ళము
 అవొచ్చు. ఏమంటావు?” అంటూ తనచేతిలోవున్న నాచేతిని
 ఆదరిపూర్వకంగా నిమిరేడతను.

నాకు ఆశ్చర్యమూ, ఆనందమూ, ఒక్కసారిగా కలి
 గయి ఉక్కిరిబిక్కిరి అయిపోయెను.

“అంతా బాగానేఉందిరా: ఆనాడు అవమానం జరి
 గిందని నేనేమీ మనసులో పెట్టుకోవటంలేదు. కాని ఇప్పుడు
 పరిస్థితి నాచేతిలోలేదు. అంతా అయిపోయింది” అన్నాను.

“అదేమిటో నాకు చెప్పు. నేను ప్రయత్నిస్తాను”
 అన్నాడు.

“చెబుతాను, తప్పకుండా. ముందు నాకు ప్రేయినుకి
టయిమవుతున్నది. రేపే బెజవాడలో ఉద్యోగం జాయినవాలి
అని తొందరపెట్టి వాణ్ణి లేవదీశాను. వాడి మొహం తెల్ల
బోవటము నేను గమనించాను. హోటల్లో సామాన్లు తీసు
కున్నాము. దారిలోనేగదా, కాఫీ తాగిపోయాము అని బల
వంతంచేసి ఇంట్లోకి తీసుకపోయేడు నన్ను. ‘నేను కారులో
డ్రాప్ చేసానుగదా!’ అంటూ.

అతని మామగారు ఎంతో అందరంగా పలకరించాడు
హాలులో ఎదురుపడి, మొహం నిండుగా నవ్వుతూ. కాసేప
టికి లోపలినుండి ఊడిపడి సీతారామారావువచ్చి నాప్రక్కన
కూర్చున్నాడు. కాఫీ, ఫలహారాలు పట్టుకుని, సీతారామ
రావు భార్య, శ్యామలా వచ్చారు నేను ‘టయిమ’యి
పోతూందని తొందరపడటము గమనించిన ముసలాయన
“ఇంకా అరగంట టయిమయింది. మనకారులో అబ్బాయి
వచ్చి దిగబెడతాడు. ఫరవాలేదు.” అని నవ్వాడు. నేను
తేలిగ్గా ఊపిరి పీల్చాను.

నాకు నమస్కారాలు చేసిన ఆడవాళ్ళకి నేను సిగ్గుతో
చేతులుకలిపి ప్రతినమస్కారం చేశాను. కాఫీలయ్యాయి.
ఆఖర్న ముసలాయనే విషయం కదిపాడు సూటిగా.

“మా శ్యామలని మీకిద్దామనుకుంటున్నాను. మీకు
అభ్యంతరం లేకపోతే మిగతావిషయాలు మీ వాళ్ళతో
మేము మాట్లాడుతాము” అని ఇక లాభంలేదు. వీళ్ళు

అందరూ కలిసి నిలబెట్టేశారు. తెగించి ఉన్నమాట చెప్పక
 తప్పదు ఇకనయినా: లేకుంటే పాప మూటగట్టుకున్నావాడి
 నవుతాను. "మీ అందరిలో ఆ అభిప్రాయం కలిగించినందుకు
 క్షమించండి. మీ ఆదరాభిమానాలకి నేను ఎంతో కృతజ్ఞుణ్ణి.
 సీతారామరావుకి చెప్పాల్సిన అవసరం లేదనుకోండి. ఇంతకీ
 విషయమేమిటంటే నాకు పెళ్ళయి ఏడాదయింది. ఒక పసిపి
 ల్లాడికి తండ్రినికూడాను" అని నాటకంలో లాగ ఉన్నమాట
 అని మొహానపట్టిన చమటని 'కచ్చీప్'తో తుడుచుకున్నాను.

అందరి మొహాలూ వెలవెలపోయాయి. ఆడవాళ్లు
 లోపలికి వెళ్ళిపోయారు. వాళ్ళతో బాటు సీతారామరావునూ.
 "మరి నాకు సెలవిప్పించాలి తమరు" అన్న నామాటలకి ముస
 లాయన వంచినతలని ఎ తకుండానే అటూ ఇటూ ఊపాడు.
 నేను 'సూట్ కేసు' పట్టుకుని బయటికి వచ్చాను. సీతారామ
 రావు నాతో వాటే బయటికి వచ్చాడు. గేటుదగ్గర నిలబడి
 అటుపోతూన్న 'టాక్సీ'ని కేకేశాడు. షెడ్యూల్ అతినికారు
 కనబడుతూనే ఉంది. కారులో దిగబెడతాడేమోననుకుంటున్న
 నేను ఆశ్చర్యపడక తప్పలేదు. ఇదిచూసి ఇద్దరమూ టాక్సీ
 లోకి యెక్కాం. తిరిగి ఆ మేడవేపు చూడటానికి నేను
 సాహసించలేదు. నన్ను రై లెక్కించి చెయ్యి పూపుతూవున్న
 సీతారామరావు కళ్ళలో చిప్పిలిన ఒకటిరెండు కన్నీటిబొట్లు
 చూసి విచలితుడనయ్యాను.

ఏదో పోగొట్టుకున్నట్టు బాధగావుంది వాడి మొహము.
 సంపాదనపరుడై, ఐశ్వర్యంలో మునిగి తేలుతూవున్న

సీతారామరావు దేనికోసము బాధపడుతూ ఉన్నాడో నాకు
అప్పుడు తట్టలేదు.

ఒకొకప్పుడు, విపరీతమయిన ఆరాధనాభావమూ,
సర్వమూ సమర్పించుకోగలిగిన అనురాగమూ అవి యెంత
ఉన్నతమైనవయినప్పటికీనీ, సరైన గుర్తింపు లేకపోతే సరిణా
మాలు విపరీతంగా ఉంటాయి. అలాగని భారతిని ప్రేమించి
ఆరాధించటం తప్పని నా అభిప్రాయంకాదు. నా దృష్టిలో
నిజంగా అదొక అద్భుతము. కాని మితములేకపోతే వెగలు
అనిపిస్తుండేమో, ఏదయినా నిజంగా ధాష్టికం చలాయించక
పోతే మగవాడికి విలువ ఉండదేమో?

నా స్నేహితుడు సీతారామరావుని అతని ఆరాధనా
భావమే, భార్యయెడల అతనికిగల అపరిమితమయిన ప్రేమ
భావమే బంధముగామారి బానిసను చేసినదా? ఏది ఏమయి
నప్పటికీ ఈనాటికీకూడా ఆ ఇంట్లో నా స్నేహితుడు సీతా
రామరావుకిగల సానములో కించి తయినా వ్యత్యాసము
నాకు ఎంతజాగ్రత్తగా చూసినా కనబడలేదు...